

ИЗВЕШТАЈ

ЗА РАБОТА НА ОСНОВНИОТ СУД ВО ВИНИЦА ЗА 2005 ГОДИНА

I. ВОВЕД

Во извештајот за работатата на Основниот суд во Веница за 2005 година се дадени податоци за обемот на работата на судот за 2005 година, ажурноста во работењето на судот, квалитетот на работата на судот и судиите, ангажирањето на судиите во извршувањето на работата, судската управа, како и оценки за работата на судот и судиите.

II. ОБЕМ НА РАБОТА

Обемот на работата во судот ги опфаќа предметите за работа од целокупната стварна надлежност на судот од казнивата и граѓанската област на правото, прикажани преку сумарниот преглед на предметите по овие области (Табела бр.1), опис на предмети по области, нерешени предмети од претходната година, примени предмети во 2005 година, вкупно предмети во работа во 2005 година, решени предмети во 2005 година, нерешени предмети со состојба на 31.12.2005 година и однос на намалување односно зголемување на незавршените предмети на 31.12.2005 година во однос на нерешените предмети на 01.01.2005 година.

A. ДВИЖЕЊЕ НА ОБЕМОТ НА ПРЕДМЕТИТЕ ЗА РАБОТА ВО СУДОТ ВО 2005 ГОДИНА. (Табела бр.1)

Движењето на обемот на предметите за работа во судот е даден во табела бр.1

Од прегледот може да се заклучи дека на 01.01.2005г. останати предмети од претходната година има 1289, примени нови во 2005 година има 5128 предмети, или вкупно во работа биле 6417 предмети, од кои се решени 5134 предмети а останале нерешени 1283 предмети. Во 2005г. има намалување во однос на 2004 година за 6 предмети.

B. КАЗНИВА ОБЛАСТ

1. Истражни предмети

На 01.01.2005 година останале нерешени 12 предмети, примени во работа во 2005 година 36 предмети или вкупно биле во работа во 2005 година 48 предмети, завршени предмети 42, останале 6 нерешени предмети на 31.12.2005 година. Во однос на 2004 година има намалување за 6 предмети.

Од незавршените предмети 5 се на вештачење во Бирото за судски вештачења.

Во 2005 година мерка притвор не е одредена во ниту еден предмет.

Проблеми воочени во извештајната година во работењето на истражниот судија се ненавремено вештачење од страна на Бирото за судски вештачења, отсутноста на лицата од местото на живеење, неодзовувањето на поканите од судот, најголем број од лицата против кои се спроведува истрагата се приведени во судот со наредба а слично е и со сведоците.

2. Истражни дејствија

Од претходната година останале нерешени 3 предмети, примени се во работа во 2005 година 31 предмети, или вкупно во работа во 2005 година биле 34 предмети. Завршени во 2005 година има 30 предмети, останале незавршени 4 предмети.

Од незавршените предмети сите се на вештачење во Бирото за судски вештачења.

3.Кривични предмети против полнолетни лица

а)Движење на предметите

Од 2005 година останале нерешени 20 кривични предмети, примени во работа во 2005 година 73 предмети, или вкупно во работа во 2005 година биле 93 предмети. Завршени предмети во 2005 година, има 71 предмети, останале незавршени предмети на 31.12.2005 година 22 предмети.

б) Жалбена постапка по кривични предмети

Во 2005 година, од вкупно решените 71 предмети, по жалба биле 46 предмети, од тоа потврдени 17 предмети или 36,95%, преиначени 15 предмети или 32,6%, и укинати 14 предмети или 30,43%. Процентот од вкупно решените предмети изнесува 23,94% потврдени, преиначени 21,1% и укинати 19,71%

в) Ефикасност во кривичниот прогон

Односот меѓу ефективно изречените казни и условната осуда како и времетраењето на постапката, ја покажува ефикасноста во кривичниот прогон. Осудителни има 50 предмети. Траењето на постапката по 39 предмети изнесува до 3 месеци - 15 предмети од 3 до 6 месеци - 13 предмети од 6 месеци до 1 година, 3 предмети од 1 до 2 години и 1 предмет над 1 година .

г) Казнена политика

Во 2005 година се решени 71 предмети од кои осудителни има 50 пресуди, ослободителни 3 пресуди, 2 одбивателни пресуди и 2 предмети се решени со здружување, а 2 предмета се отстапени на надлежност на друг суд.

Односот помеѓу осудителните, ослободителните, и одбивателните пресуди е: 90,91% осудителни, 5,45% ослободителни и 3,63% одбивателни пресуди.

д)Вонредни правни лекови во кривичните предмети во 2005 година.

Во 2005 година има поднесено барање за вонредно ублажување на казна по 4 предмети и 6 барања за повторување на кривичната постапка. Сите се решени.

ѓ) Извршување на кривични санкции

На 01.01.2005г. останале неизвршени 6 кривични санкции, примени се во работа уште 33 предмети или вкупно во работа имало 39 предмети, од кои е извршена санкцијата по 27 предмети, останале неизвршени 12 предмети. По истите дадени се наредби за приведување заради упатување на извршување на казната. Причина за неизвршувањето во дел од предметите е поради отсутноста на осудените лица од местото на живеење (во странство) а во дел поради нивното примање во одделот за извршување на санкциите на крајот од годината во 12-ти месец.

е) Извршување на кривични предмети против малолетни лица

На 01.01.2005 година нема кривични предмети за малолетни лица, примени се во 2005 година 7 предмети кои се завршени .

5. Прекршочни предмети

а)Движење на прекршочните предмети

На 01.01.2005 година останале нерешени 248 предмети, примени во работа во 2005 година 2111 предмети, вкупно во работа во 2005 година 2359 предмети. Во 2005 година се решени 2007 предмети, останале нерешени 352 предмети.

б) Жалбена постапка

Во 2005 година по жалба биле 119 предмет од вкупно решените 2007 предмети.

Необжалени се 1888 предмети.

Од обжалените 119 предмети, потврдени се 45 предмети или 37,82%, преиначени 49 предмети или 41,18%, и укинати 25 предмети или 21,01%.

Од вкупниот број на решени предмети потврдени се 2,24%, преиначени 2,44%, и укинати 1,24%,

Од вкупниот број на донесени одлуки 2007 необжалени се 1888 предмети или 94,07%.

в) Ефикасност во прекршочниот прогон

Ефикасноста во прекршочниот прогон се однесува на соодносот помеѓу изречените казни од вкупно решените предмети.

Од вкупно решените 2007 предмети, во 1223 предмети е изречена казна или 60,93% , запрена е постапката по 430 предмети или 21,42 % (од кои во 85 предмети постапката е запрена поради застареност а во 345 предмети постапката е запрена од други причини), и донесени решенија по 354 предмети односно 17,64%.

г)Казнена политика

Од вкупно решените 2007 предмети во 2005 година се донесени 1653 пресуди и 354 решенија од кои :

со ефективна казна 1223 предмети и со прекршочна опомена 310 предмети. Во вкупно донесените пресуди опомените се застапени со 15,45%

д) Мерки за безбедност

Мерки на безбедност се изречени во 183 предмети, по области: по Законот за безбедност на сообраќајот на патиштата 155, по Законот за шумите 14, Законот за оружје 1, Закон за царина 3, Закон за акцизи 6, Закон за трговија 4 .

ѓ)Вонредни правни лекови

Во судот по прекршочните предмети завршени со правосилна пресуда е поднесено барање за повторување на постапката по 4 предмети од кои 3 се одбиени и 1 предмет останал не решен.

е)Извршување на прекршочни санкции

На 01.01.2005г. останале неизвршени 643 предмети, примени се во работа во 2005 година 1543 предмети, вкупно за извршување имало 2186 прекршочни предмети.

Извршени се 1652 прекршочни санкции, а останале неизвршени 534 предмети или има намалување во однос на претходната година за 109 предмети.

Од вкупно извршените предмети 1652 наплатени казни се по 332 предмети, со затвор по 9 предмети, испратени на извршување во друг суд 537 предмети од кои за 58 предмети судот е известен дека се извршени, испратени наредби во ОВР Винаца по 669 предмети, 98 од нив се извршени со затвор, 245 се наплатени, застарени 107 предмет од кои 34 предмети немаат уредна достава, 45 предмети лицата се во странство, 28 предмети ненаплатени паушални трошоци.

В. ГРАЃАНСКА ОБЛАСТ

1.Граѓански спорни предмети

а). Движење на спорните парнични предмети

На 01.01.2005година останале нерешени 74 предмети, примени се во работа 251 предмети, или вкупно во работа 325 предмети од кои решени 275 предмети, а

останале нерешени 50 предмети. Намалување на заостатокот од 2004 година е за 24 предмети.

Со пресуда се решени 175 предмети или 63,63%, со спогодба се решени 32 предмет или 11,63% и на друг начин се решени 68 предмет или 24,72 %

б). Жалбена постапка

Во текот на 2005 година обжалени биле 95 предмети, од кои се потврдени 63 предмети или 66,32%, преиначен 1 предмет или 1,1%, и укинати 31 предмети или 32,63%.

Према вкупниот број на решение 275 предмети, потврдени се 22,91%, преиначени 0,36%, и укинати 11,27%.

в). Вонредни правни лекови

Во 2005 година поднесено е ревизија по 14 предмети, од кои одлучено е по 3 предмета од кои 2 се потврдени и 1 укинат.

Во 2005 година Барање за заштита на законитоста не е поднесувано.

2. Оставински предмети

На 01.01.2005 година останале нерешени 10 предмети, примени се во работа 125 предмети или вкупно во работа во 2005 година имало 135 предмети, од кои решени 118 предмети а останале на 31.12.2005 година нерешени 17 предмети. Овие 17 предмети не се решени поради отсутноста на дел од наследниците од местото на живеење, на работа во странство.

Жалба е изјавена по 4 предмети од кои 3 се потврдени и 1 укинат.

3. Вонпроцесни предмети

На 01.01.2005г. биле нерешени 10 предмети, има примени 23 нови предмети или вкупно 33 предмети, од кои завршени 27 предмети, а останале 6 предмети нерешени.

Во овие предмети се евидентирани збирно разни граѓански и ВПП предмети .

5. Извршни граѓански предмети.

На 01.01.2005г. извршни граѓански предмети имало 255 предмети, примени нови предмети во работа 778 предмети, или вкупно 1033 предмети, од кои се завршени 759 предмети а останале не извршени 274 предмети, има зголемување за 19 предмети .

Против дозволеното решение за извршување по извршените предмети има поднесено 15 приговори и сите се решени.

III. АЖУРНОСТ

A. АЖУРНОСТ НА СУДОТ

Ажурноста на судот е прикажана преку совладување на приливот на предметите; времето на решавање на предметите; бројот на старите нерешени предмети; и месечниот заостаток на предметите .

1. Ажурност према совладувањето на приливот на предметите во текот на годината

Спрема овој критериум судот не се смета за ажурен ако не го совлада приливот на предметите во текот на годината.

Од прегледот (Табела бр.1) може да се заклучи дека од приливот во текот на годината од 5128 предмети, се решени 5134 предмети или 100,12%, што значи дека е ажурно работено, судот го има совладено приливот.

2. Ажурност спрема времетраењето на постапката (Табела бр.10)

Спрема овој критериум се прикажува времетраењето на решавањето на предметите во судот и тоа предмети решени до 3 месеци, предмети решени од 3 до 6 месеци, предмети решени од 6 месеци до 1 година, предмети решени од 1 до 2 години и предмети решени над 2 години . (Табела бр.10)

Во прегледот на траењето на постапката (Табела бр.10) се прикажани вкупно решените: истраги, кривични предмети за полнолетни лица, кривични предмети за малолетни лица и парнични предмети во 2005 година, од тоа истраги 42 предмети, кривични предмети за полнолетни лица 71 предмети, кривични предмети за малолетни лица 7 предмети и парнични предмети 275.

Према времетраењето :

- до 3 месеци траела постапката по 255 предмети
- од 3 до 6 месеци траела постапката по 69 предмети
- од 6 месеци до 1 година траела постапката по 53 предмети,
- над 1 година постапката траела по 18 предмети.

Во траење на постапката до 3 месеци се решени 64,55%, од 3 до 6 месеци 17,46%, од 6 месеци до 1 година 13,41%, и над 1 година 4,55%.

Ако понатаму ги групираме во две групи ќе добиеме до 6 месеци предметите се решавани во 82,02% а над 6 месеци во 17,91%.

3.Ажурност спрема бројот на старите нерешени предмети (Табела бр.12)

Спрема овој критериум за стари предмети ќе се сметаат незавршените предмети кои за прв пат се заведени пред 2 години сметано од извештајната година. (Преглед на нерешени стари предмети-за 2005 година- во прилог).

Стари нерешени предмети во кривичниот оддел има 2 предмети и тоа кај кривичните предмети за полнолетни лица од 2003 година 1 предмети -(К.бр.48/03) обвинетиот се наоѓа во странство-Италија, и кај истраги од 2003 година 1 предмет-истиот е на вештачење во Бирото за судски вештачења од 13.02.2004 година.

Стари нерешени предмети во граѓанскиот оддел од 1994 година до 2003 година, има вкупно 6 предмети од кои:

- 3 граѓански предмети и тоа :
 - од 2000 година еден предмет (П.бр. 301/00). Странките се наоѓаат на привремена работа во Италија.
 - од 2001 година има 1 предмет, (П.бр.153/01). Странките се наоѓаат на привремена работа во Италија.
 - од 2003 година 1 предмет (П.бр.378/03)- предметот се наоѓа на вештачење.
- оставински предмети до 2003 година има 1 предмет и тоа од 2002 година - не е решен бидејќи дел од наследниците се наоѓаат во странство.
- други вонпроцесни предмети до 2003 година 2 предмети и тоа 1 предмет од 1994 година и 1 предмет од 1998 година. Предметите не се завршени од објективни причини, дел од предлагачите се во странство или не се депонирани средства за процена од вешто лице, а во 1 предмет (од 1994 година) се чека на исходот од граѓански предмети за сопственост .

-Извршни стари предмети има вкупно 47 и тоа : од 1997 година 1 предмети , 1999 година - 3, 2000 година 1 , од 2001 година 3 , 2002 година 13 предмети и од 2003 година 26 предмети.

Може да се заклучи дека најголем број на стари предмети се од извршните предмети 47 на број .

Најголем број од предметите не се извршени поради тоа што лицата против кои е насочено извршувањето, се или во затвор или во странство, или пак се корисници на социјална помош.

4.Ефикасност и ажурност на судот спрема времето на решавање на заостатокот на предмети од страна на судиите

Спрема овој критериум како апсолутно ефикасен суд ќе се смета оној суд кој има заостаток на предмети кои судиите можат да го завршат во време до 3 месеци. Како ефикасен суд со месечен заостаток на предмети за работа за решавање до 6 месеци, релативно ефикасен суд до 1 година, а сите судови кај кои заостатокот на нерешени предмети изнесува 1 година или повеќе ќе се сметаат како не ефикасни судови.

Согласно овој критериум се дадени нерешени предмети на 31.12.2005г. како и просекот на решените предмети во текот на извештајната година за 10,5 месеци кој изнесува 489 предмети месечно, ако заостатокот на предмети во судот од 1283 предмети се подели со 489 предмети се добива заостаток на предмети кои судиите можат да го завршат за 2,62 месеци.

Согласно овој критериум Основниот суд Веница е апсолутно ефикасен суд.

В.Д.Претседател на судот,
Симеон Пешов